

# नवो शिक्षक

वार्ता

आजकल

१२

मैत्रिलय, अन्तर्गत, लिमिटेड

द्वितीय शत, फीट, मुंबई

प्रति १५ स्वामीत ।

१९३०

। प्रिण्ट २ भा.

ગુજરાત વિદ્યાપીઠ ગ્રંથાલય

[ ગુજરાતી કૉપીરાશિદ વિભાગ ]

અનુક્રમાંક ૧૫૩૬૧ વર્ગીક

પુસ્તકનું નામ જયો શિક્ષક -ચાતી

વિષય મ ૬૫:૮૪૪:૨૪૫૫:૩

# નવો શિક્ષક

## વાંતી

બાળવર્ગ માટે

મૅક્મિલન અને કંપની, લિમિટેડ

હૉર્નબી રોડ, કોટ, મુંબઈ

સર્વ હક સ્વાધીન ] ૧૯૩૦ [ કિંમત ૩ આના

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૌપીરાઈવ્યંગ્રહ

મરાઠી નવા શિક્ષકનું  
ભાષાંતર કરાવનાર  
મિસ ઓલ. એફ. એસ્ટિન, બી. એ. .

Printed by V. P. Pundherkar, at the Tutorial Press,  
211a, Girgaon Back Road, Bombay  
and  
Published by F. W. Francis, for Messrs. Macmillan & Co., Ltd.,  
Fort, Bombay



# નવો શિક્ષક

## વાર્તાઓ

વાર્તા પહેલી

બાપુ



૧. એક છોકરો હતો.  
તે છોકરો જુદો હતો.  
તે છોકરો બહુ જુદો હતો.  
તે છોકરાનું નામ બાપુ હતું.

૨. “મા! મા! વાઘ આવ્યો.  
બાપા! બાપા! વાઘ આવ્યો.  
બકરી પકડી! બકરી પકડી!



વાઘે બકરી પકડી !”



એવી રીતે તે છોકરાએ ખૂંમો પાડી.

પણ ખરેખરો વાઘ આવ્યો ન હતો.

વાઘે બકરી પકડી ન હતી.

તે છોકરો બહુ જીદો હતો.

૩. પણ એક દિવસ ખરેખરો વાઘ આવ્યો.

બાપુએ ખૂંમ પાડી,

“વાઘ આવ્યો, વાઘ આવ્યો !

બકરી પકડી ! બકરી પકડી !

વાઘે બકરી પકડી !”



તે છોકરો બહુ જીદો હતો,

આ વખતે બાપ આવ્યો નહિ.

મા આવી નહિ.

કોઈ આવ્યું નહિ.

૪. એક દિવસ ખરેખરો વાઘ આવ્યો.

બાપ આવ્યો નહિ.

મા આવી નહિ.

( ૭ )



કોઈ આવ્યું નહિ.  
વાઘે બકરી પકડી.  
બાપુ ઘણોજ રડ્યો.

## વાર્તા બીજી

### બળદ અને કુતરો

૧. એક બળદ હતો.

બળદને ઘણી ભૂખ લાગી હતી.

એક કુતરો હતો.

કુતરા પાસે ઘાસ પડેલું હતું.



૨. બળદને ઘણી ભૂખ લાગી હતી.

તે ઘાસ પાસે આવ્યો.



તેને જેઈ કુતરો ભસવા લાગ્યો.

બળદ બોલ્યો,

“કુતરા ભાઈ, કુતરા ભાઈ, મને બહુ ભૂખ લાગી છે. મને ઘાસ ખાવા દે.”



૩. કુતરો બોલ્યો,

“હું તને ધાસ ખાવા નહિ દઉં.”

બળદ બોલ્યો,

“કુતરા ભાઈ, આ ધાસ તારા કામનું નથી.

મને ખડુ ભૂખ લાગી છે,

મને ધાસ ખાવા દે.”

કુતરો બોલ્યો,

“મારે ધાસ કામનું નથી,

પણ હું તને ધાસ ખાવા

નહિ દઉં; જા.”

કુતરો ભસવા લાગ્યો.




---

“નિશાળ છૂટી પાટી ફૂટી.  
મા, મને ભૂખ લાગી.”

---

## વાર્તા ત્રીજી

### મધમાખી અને કબુતર

૧. એક મધમાખી હતી.

તેને ખડુ તરસ લાગી હતી.

પાસે એક નદી હતી.  
 તેથી મધમાખી નદી પર ગઈ.  
 નદી બહુ જોરથી વહેતી હતી.  
 તેથી મધમાખી તણાવા લાગી.  
 તે તણાતી હતી, તે તણાતી.

૨. તે નદીની પાસે એક ઝાડ હતું.  
 તે ઝાડ પર એક કબુતર બેઠું હતું.  
 મધમાખી નદીમાં તણાઈ જતી હતી.  
 તેથી કબુતરને તેના પર દયા  
 આવી.

કબુતરે ઝાડનું પાંદડું તોડી  
 નદીમાં નાખ્યું.



મધમાખી તે પાંદડા પર બેઠી.  
 તે કિનારા પર આવી, તે કિનારા પર આવી,  
 તે કિનારા પર આવી.

૩. તે ઝાડ નીચે એક શિકારી આવ્યો.  
 શિકારી પાસે એક જાળ હતી.  
 તે જાળ તેણે નીચે પાથરી.  
 તેણે કબુતરને પકડવા માટે જાળ પાથરી.  
 મધમાખીને કબુતર પર દયા આવી.

(૧૦)

મધમાખી શિકારીના પગે કરડી.

“અરેરે! અરેરે!” એવી ખૂમ

તે શિકારીએ પાડી.

તે શિકારીએ બહુ જોરથી ખૂમ  
પાડી.



કબુતર ઊડી ગયું, તે ઊડી ગયું.

તે ઊડી ગયું.

## વાર્તા ચોથી

### ચંચળ અને માણુક

એક હતી ચંચળ, તેને માણુક નામે દીકરી હતી.

માણુક ગઈ જમવા.

તેને મળ્યો પૈસો.

મા, મા, પૈસાનું શું લાવું?

મા બોલી, ભાજ.

સાફ કેવી રીતે કરું? સરર, સરર.

કાપું કેવી રીતે? ચરર, ચરર.

રાંધું કેવી રીતે? ખદખદ.


ખાઉં કેવી રીતે? મટમટ.  
સૂઈ જાઉં કેવી રીતે? ડાબે પાસે.  
અમારી મજાની વાર્તા પૂરી થઈ.

## વાર્તા પાંચમી ત્રણ બેના



એક હતી માણી.  
એક હતી માણેક.  
અને એક હતી હું.  
માણી ગઈ ફરવા.

માણેક ગઈ ફરવા.  
અને હું પણ ગઈ.  
માણીને મળ્યો પૈસો.  
માણેકને મળ્યો પૈસો.



અને મને મળી એક પાઈ.

માણી બનરે ગઈ.

માણેક બનરે ગઈ.

હું પણ ગઈ.

માણીએ લીધો મકાઈદોડો.

માણેકે લીધો મકાઈદોડો.

અને મેં પણ લીધો.

માણી આવી ઘેર.

માણેક આવી ઘેર.

હું પણ આવી ઘેર.

માણીએ શેકયો મકાઈદોડો.

માણેકે શેકયો મકાઈદોડો.

હું શેકવા ગઈ,

તો મારો મકાઈદોડો બળી ગયો.

માણીએ એક દાણો આપ્યો.

માણેકે એક દાણો આપ્યો.

મેં તે ખાધા.

માણી ગઈ પાણી પીવા.

માણેક ગઈ પાણી પીવા.



(૧૩)

હું પણ ગઈ પાણી પીવા, તો અંદરજ પડી.  
માણીએ હાથ પકડયો.  
માણેકે હાથ પકડયો.  
અને મને બહાર કાઢી.  
પછી મને હસવું આવ્યું.



અહીં બેસ રે મોર, બેસ રે મોર,  
બાળકે આપ્યો ચારો,  
ચારો બા, પાણી પી.

આવ રે વરસાદ, આવ રે વરસાદ,  
તને આપું પૈસો,  
પૈસો પડ્યો જાટો,  
વરસાદ આવ્યો મોટો.

વાર્તા છટ્ટી

માધવ

૧. માધવ નામનો એક છોકરો હતો.  
તે હાશિયાર હતો.

તેનામાં સારા ગુણ હતા.

તે રોજ નિશાળે જતો.

૨. એક દિવસ નિશાળ છૂટી.

એટલે માધવ દોડીને ઘેર જતો હતો.

માધવ પાસે એક પડીકું હતું.

તે તેની માને દેખાડવા સારૂ જતો હતો.

તે દોડીને ઘેર આવ્યો.



૩. પડીકું તેની માને આપ્યું.

માએ તે છોડવા માંડ્યું.

તેણે તે છોડ્યું.

તેની અંદર એક ઈનામ હતું.

મા—“ માધવ, આ શું છે? ”

માધવ—“ મા, એ મને ઈનામ મળ્યું છે. ”

મા—“ શા માટે તને ઈનામ મળ્યું છે? ”

માધવ—“ મારી ચાલચલગત સારી છે,

એમ મને માસ્તરે કહ્યું.

પછી મને આ ઈનામ આપ્યું. ”

માને આનંદ થયો.

તેણે માધવને શાબ્દાશી આપી.



(૧૫)

## વાર્તા સાતમી ઉંદરની વાત



એક ઉંદર હતો.

તેને એક પૈસો મળ્યો.

તે રાજા પાસે ગયો ને બોલ્યો,  
“રાજા સાહેબ, રાજા સાહેબ, હું પૈસો ક્યાં મૂકું?”

રાજા બોલ્યો, “જાઓ, તેને એક રૂમાલ આપો.”

ઉંદર બોલ્યો, “મને બાંધતાં આવડતું નથી,

મને બાંધતાં આવડતું નથી.”

રાજા બોલ્યો, “જાઓ, તેને બાંધી આપો.”

ઉંદર બોલ્યો, “મૂકવાને માટે જગા નથી, જગા નથી.”

રાજા બોલ્યો, “જાઓ, તેને પેટી આપો.”



ઉંદર બોલ્યો, “પેટી કેવી રીતે ઉંચકું,


કેવી રીતે ઉંચકું?”

રાજા બોલ્યો, “જાઓ, તેને પેટી

ઉપાડવા ઊંટ આપો.”

ઉંદર બોલ્યો, “તેની ગરદન બહુ


લાંબી છે, બહુ લાંબી છે.”






(૧૬)

રાજા બોલ્યો, “ત્યારે તેને હાથી આપો.”



ઉંદર બોલ્યો, “તેના સુપડા જેવા  
કાન છે, સુપડા જેવા કાન છે.”

રાજા બોલ્યો, “સાફ, ત્યારે તેને ઘોડી  
આપો.”



ઉંદર બોલ્યો, “ઐ તો જલદી ચાલે છે,  
ખડુ જલદી ચાલે છે.”

રાજા બોલ્યો, “સાફ, તેને ગાડી આપો.”

ઉંદર બોલ્યો, “ઐનો ખડખડાટ  
ખડુ થાય છે. ઐનો ખડખ-  
ડાટ ખડુ થાય છે.”



રાજા બોલ્યો, “સાફ, તેને ઐક પાલખી આપો.”



ઉંદર બોલ્યો, “ખડુ ગરમી લાગે છે,  
ખડુ ગરમી લાગે છે.”

રાજા બોલ્યો, “સાફ, ત્યારે તેને પૈસો પાછો આપો.”

ઉંદરે ઘણા દુઃખની સાથે પૈસો પાછો લીધો.

## વાર્તા આઠમી નાની મરઘી

એક મરઘી હતી.

તે બહુ નાની હતી.

તેને કેટલાક ઘઉંના દાણા મળ્યા.

તેણે બિલાડીને બોલાવી.

તેણે બતકને બોલાવી.

તેણે કબુતરને બોલાવ્યું.

પછી તે નાની મરઘી બોલી,

“હું ઘઉં વાવીશ.

મને કોણ મદદ કરશે?”

બિલાડી બોલી, “હું મદદ નહિ કરું.”

બતક બોલી, “હું મદદ નહિ કરું.”

કબુતર બોલ્યું, “હું મદદ નહિ કરું.”

પછી તે નાની મરઘી બોલી,

“વારૂ, હું પોતેજ ઘઉં વાવીશ.”

તેણે ઘઉં વાવ્યા.

તે ઘઉં પાક્યા.

પછી તે નાની મરઘી બોલી,

“હું ઘઉં કાપું છું.

મને કોણ મદદ કરશે?”

બિલાડી બોલી, “હું નહિ કાપું.”

બતક બોલી, “હું નહિ કાપું.”

કબુતર બોલ્યું, “હું નહિ કાપું.”

પછી તે નાની મરઘી બોલી,

“વારૂ, ત્યારે હું પોતેજ ઘઉં કાપીશ.”

તેણે ઘઉં કાપ્યા.

પછી તે નાની મરઘી બોલી,

“હું ઘઉં દળું છું.

મને કોણ મદદ કરશે?”

બિલાડી બોલી, “હું નહિ દળું.”

બતક બોલી, “હું નહિ દળું.”

કબુતર બોલ્યું, “હું નહિ દળું.”

પછી તે નાની મરઘી બોલી,

“વારૂ, ત્યારે હું પોતેજ ઘઉં દળીશ.”

તેણે ઘઉં દળ્યા.

પછી તે નાની મરઘી બોલી,

“હું પુરી કરું છું.

(૧૯)

મને કોણ મદદ કરશે? ”

બિલાડી બોલી, “હું પુરી નહિ કરું.”

ખતક બોલી, “હું પુરી નહિ કરું.”

કબુતર બોલ્યું “હું પુરી નહિ કરું.”

પછી તે નાની મરઘી બોલી,

“વારૂ, હું પોતેજ પુરી કરીશ.”

તેણે પુરી કરી.

પછી તે નાની મરઘી બોલી,

“હું પુરી તળું છું.

મને કોણ મદદ કરશે? ”

બિલાડી બોલી, “હું નહિ તળું.”

ખતક બોલી, “હું નહિ તળું.”

કબુતર બોલ્યું, “હું નહિ તળું.”

પછી તે નાની મરઘી બોલી,

“વારૂ, ત્યારે હું પોતેજ પુરી તળીશ.”

તેણે પુરી તળી.

પછી તે નાની મરઘી બોલી,

“હું પુરી ખાઉં છું.

મને કોણ મદદ કરશે? ”

બિલાડી બોલી, “મિયાંઉં! મિયાંઉં! મિયાંઉં! હું! હું! હું!”

બતક બોલી, “કવાક! કવાક! કવાક! હું! હું! હું!”  
 કબુતર બોલ્યું, “ધુર્ર! ધુર્ર! ધુર્ર! હું! હું! હું!”  
 પછી તે નાની મરઘી બોલી,

“મેં પોતેજ ઘઉં વાવ્યા.

મેં પોતેજ ઘઉં દળ્યા.

મેં પોતેજ પુરી કરી.

મેં પોતેજ પુરી તળી.

તો પછી હું પોતેજ પુરી ખાઈશ.


અને મારાં બચ્ચાંને આપીશ”.

પછી તેણે તે પુરી બચ્ચાંને આપી.

## વાર્તા નવમી અનાજની વાત

એક દિવસે એક ઘેટી અને એક કુતરો અનાજ વાવવા  
 ચાલ્યાં.

રસ્તામાં તેમને એક ગાય  
 મળી.



(૨૧)

ઘેટી અને કુતરો બોલ્યાં, “અમે અનાજ વાવવા  
જઈએ છીએ.”

ગાય બોલી, “હું પણ આવીશ.”

ઘેટી અને કુતરો બોલ્યાં,  
“તું અનાજ વાવવા  
લાગશે શું?”

ગાય બોલી, “હા, હું વાવવા  
લાગીશ.”



ઘેટી બોલી, “વારૂ, તું પણ આવ.”  
પછી કુતરો ચાલ્યો.  
ઘેટી ચાલી.


ગાય ચાલી.

તે બધાં ચાલતાં હતાં, એટલામાં તેમને એક ખતક મળી.

કુતરો અને ગાય બોલ્યાં, “અમે  
અનાજ વાવવા જઈએ  
છીએ.”

ખતક બોલી, “હું પણ આવું છું.”

ઘેટી, કુતરો અને ગાય બોલ્યાં, “તું અનાજ વાવવા  
લાગશે શું?”



(૨૨)

ખતક બોલી, “હા, હું વાવવા લાગીશ.”

ઘેટી બોલી, “વારૂ, તું પણ આવ.”

પછી કુતરો ચાલ્યો.

ઘેટી ચાલી.

ગાય ચાલી.

ખતક ચાલી.

તેઓ ચાલ્યાં, ચાલ્યાં ને ચાલ્યાં.

પછી ઘેટી બોલી,

“આપણે અહીં અનાજ વાવીશું.”

કુતરો અનાજ વાવવા  
લાગ્યો.



ગાય અનાજ વાવવા લાગી.


ખતક અનાજ વાવવા  
લાગી.

તે બધાં અનાજ વાવવા લાગ્યાં.

ત્યાર પછી તે અનાજને પાણીની જરૂર પડી.

ઘેટી બોલી, “આપણે કુવામાંથી પાણી લાવીએ.”

કુતરો પાણી લાવવા લાગ્યો.  
 ગાય પાણી લાવવા લાગી.  
 બતક પાણી લાવવા લાગી.



તે બધાં કુવામાંથી પાણી લાવવા લાગ્યાં.  
 પછી અનાજ કાપવામાં આવ્યું.



ઘેટી બોલી, “આપણે તે  
 બજારમાં વેચીશું.”

કુતરો કેટલુંક અનાજ લઈ  
 બજારમાં ગયો.

ગાય કેટલુંક અનાજ બજારમાં લઈ ગઈ.  
 બતક કેટલુંક અનાજ બજારમાં લઈ ગઈ.  
 તે બધાં અનાજ બજારમાં લઈ ગયાં.

ત્યાર પછી તેઓએ તે અનાજ આઠ રૂપીએ વેચ્યું.

ઘેટી બોલી, “આપણે બધાંને  
 બળ્લે રૂપીઆ મળશે.”  
 કુતરાને બે રૂપીઆ  
 મળ્યા.

ગાયને બે રૂપીઆ મળ્યા.  
 બતકને બે રૂપીઆ મળ્યા.





(૨૪)


ઘેટીને બે રૂપીઆ મળ્યા.  
તે દરેકને અનાજ વેચવાથી બળબે રૂપીઆ મળ્યા.

## વાર્તા દસમી રીંછનું જંગલ

એક દિવસ ગાય બોલી, “હું ધાસ બેવા જંગલમાં  
જઈ છું.”

બકરું બોલ્યું, “હું પણ આવું છું.”

ઘોડો બોલ્યો, “હું પણ આવું છું.”



હાંટ બોલ્યું, “હું પણ  
આવું છું.”

ગાય બોલી, “તો આપણે  
બધાં જઈએ.”

બળદ બોલ્યો, “હું આવીશ નહિ, જંગલમાં રીંછ છે.”

ગાય બોલી, “હું રીંછથી ખીતી નથી.”

બકરું બોલ્યું, “હું રીંછથી ખીતું નથી.”

ઘોડો બોલ્યો, “હું પણ ખીતો નથી.”

(૨૫)

હાંટ બોલ્યું, “હું પણ ખીતું નથી.”

ગાય બોલી, “આપણે કોઈ પણ રીંછથી ખીતાં નથી.”

પછી ગાય જંગલમાં ચાલી.

બકરું પણ જંગલમાં ચાલ્યું.

ઘોડો અને હાંટ જંગલમાં ચાલ્યાં.

તે ચારે જણ જંગલમાં ગયાં.

ત્યાં તેમને લીલુંછમ ઘાસ

મળ્યું.



ગાયે તે લીલુંછમ ઘાસ ખાધું.

બકરાએ પણ તે લીલુંછમ ઘાસ ખાધું.

ઘોડાએ અને હાંટે પણ તે લીલુંછમ ઘાસ ખાધું.

તે ચારે જણાંએ તે લીલુંછમ ઘાસ ખાધું.

પછી તે છાયામાં તેમને ઘણું થંડું પાણી મળ્યું.

ગાયે તે થંડું પાણી પીધું.

બકરાએ પણ તે થંડું પાણી પીધું.

ઘોડાએ અને હાંટે પણ તે થંડું પાણી પીધું.

તે ચારે જણાંએ તે થંડું પાણી પીધું.

પછી સામે બેયું તો  
તેઓએ રીંછને બેયું.  
રીંછ ધૂર ધૂર કરવા  
લાગ્યું.

ગાય બોલી, “મને  
બીક લાગે છે.”



બકરું બોલ્યું, “મને બીક લાગે છે.”

ઘોડો અને ઊંટ બોલ્યાં, “અમને પણ બીક લાગે છે.”

ગાય બોલી, “આપણુ ચારે જણુને હમણાં બીક  
લાગે છે.”

રીંછ ધૂર કરીને બોલ્યું,

“તમે મારા જંગલમાં શું કરો છો?

તમે મારું લીલું ઘાસ કેમ ખાઓ છો?

તમે મારું થંડું પાણી કેમ પીઓ છો?

તમે મારી સુંદર જગાએ શા માટે આવ્યાં છો?”

ગાય બોલી, “અમે તમારું કશું નુકસાન કરતાં નથી.

બકરું બોલ્યું, “અમે ફક્ત ઘાસ બેઈએ છીએ.”

ઘોડો અને ઊંટ બોલ્યાં, “અમે ફક્ત થંડું પાણી  
પીધું છે.”

(૨૭)

ગાય બોલો, “અમે તારા જંગલમાં કંઈ નુકસાન  
કરનાર નથી.”

રીંછ ફરી ધૂર કરીને બોલ્યું,  
“આ જંગલમાંથી તમે નીકળી જાઓ.

આ જંગલ માફ છે.

આ લીલુંછમ ઘાસ માફ છે.

આ થંડું પાણી માફ છે.

આ સુંદર જગા મારી છે.”

પછી ગાય દોડી.

બકડું પણ દોડ્યું.

ઘોડો અને ઊંટ



દોડ્યાં.

તે ચારે જણ જંગલમાંથી બહાર નીકળ્યાં, ત્યાં સુધી  
ખૂબ દોડ્યાં.


તે સઘળાં રસ્તે દોડતાં દોડતાં પોતપોતાને ઘેર  
પાછાં આવ્યાં.

(૨૮)

## વાર્તા અગિયારમી ઘેટીનું ઘર

એક દિવસ એક ઘેટીને એક મોટો હથોડો મળ્યો.  
તે બોલી, “હું આનાથી મારું  
ઘર બાંધીશ.”

તેણે તે ઉપાડી લીધો, અને  
રસ્તે ચાલવા લાગી.



રસ્તે તેને એક મોટો હાથી મળ્યો.

તેણે હાથીને ખૂબ મારી, અને બોલી, “સલામ,  
હાથીરાજા.”

હાથી બોલ્યો, “સલામ, ઘેટીબાઈ, તું કયાં જાય છે?”

ઘેટી બોલી, “હું જંગલમાં જઈ છું, મારે લાકડાનું  
ઘર બાંધવાનું છે.”

પછી તે હાથી બોલ્યો, “હું તારી સાથે આવું?”


ઘેટી બોલી, “તું આવીને શું કરીશ?”

હાથી બોલ્યો, “હું ઝાડોને પાડી નાખીશ, અને  
ઉંચકીને લાવી આપીશ.”

(૨૯)

ઘેટી બોલી, “સારું, તું મારી સાથે આવ, મને તારી જરૂર છે.”

ઘેટી અને હાથી સાથે ચાલ્યાં.



રસ્તામાં તેમને એક બતક મળી.

બતક બોલી, “સલામ, ઘેટી-બાઈ, તું કયાં જાય છે?”

ઘેટી બોલી, “હું જંગલમાં જઈં છું, મારે લાકડાનું ઘર બાંધવાનું છે.”

બતક બોલી, “હું સાથે આવું?”

ઘેટી બોલી, “તું આવીને શું કરીશ?”

બતક બોલી, “હું ઘરની ફાટોને માટીથી પૂરીશ.”

ઘેટી બોલી, “સારું, તું મારી સાથે આવ, મને તારી જરૂર છે.”

પછી ઘેટી, હાથી અને બતક એક બીજાની પાછળ ચાલ્યાં.

કુવાની પાસે એક બળદ ઉભો હતો.

તે માટેલો બળદ બોલ્યો, “સલામ, ઘેટીબાઈ, તું કયાં જાય છે?”

ઘેટી બોલી, “હું જંગલમાં જઈ છું, મારે લાકડાનું ઘર બાંધવાનું છે.”

તે માતેલો બળદ બોલ્યો, “હું તમારી સાથે આવું.”



ઘેટી બોલી, “તું આવીને શું કરીશ?”

બળદ બોલ્યો, “ઘરને માટે તને માટીની જરૂર પડશે; હું તારે માટે ઉંચકી

લાવીશ.”

ઘેટી બોલી, “સારું, તું પણ મારી સાથે આવ, મને તારી જરૂર પડશે.”

પછી ઘેટી, હાથી, બતક, બળદ બધાં સાથે સાથે ચાલ્યાં. કેટલાક વખત પછી રસ્તે ચાલતાં તેમને એક મરઘો મળ્યો.



મરઘો બોલ્યો,  
“સલામ, ઘેટીબાઈ,  
તું કયાં જાય છે?”

ઘેટી બોલી, “હું જંગલમાં જઈ છું, મારે લાકડાનું ઘર બાંધવાનું છે.”

(૩૧)

મરઘો બોલ્યો, “હું તારી સાથે આવું?”

ઘેટી બોલી, “સારું, તું પણ મારી સાથે આવ. મારે તારી જરૂર છે.”

પછી તે પાંચે જણ સાથે જંગલમાં ગયાં.

તેઓ બધાં ત્યાં પહોંચ્યાં.

મોટો હાથી ઝાડોને પાડવા લાગ્યો.

નાની ઘેટી લાકડાનું ઘર બાંધવા લાગી.

માતેલો બળદ માટી લાવવા લાગ્યો.

બતક ઘરની ફાટો પૂરવા લાગી.

મરઘો રોજ સવારે કુકરે કૂક કરીને બોલતો ગયો.

તે સાંભળી હાથી બિઠ્યો.

ઘેટી બિઠી.

બતક બિઠી.

બળદ બિઠ્યો.



કેટલાક દિવસ પછી ઘર તૈયાર થયું.

એ ઘર ઘણું સુંદર હતું.

નાની ઘેટી બોલી, “હાથી-રાજ, હું તારો ઉપકાર માનું છું.”



મરઘા, હું તારો ઉપકાર માનું છું.  
 બળદ ભાઈ, હું તારો ઉપકાર માનું છું.  
 ખતક, હું તારો ઉપકાર માનું છું.”  
 નાની ઘેટી આ સુંદર ઘરમાં ઘણાં વર્ષ સુધી સુખી રહી.

## વાર્તા બારમી

### રામાની ઘેટી

એક દિવસે રામો અને તેની ઘેટી રમવા ગયાં.

તેઓ રમતાં રમતાં બહુજ રમ્યાં.

પછી રામાને ઘેર જવાનું મન થયું.

પણ ઘેટી કેમે કરી ઘેર આવી નહિ,



કેમકે ઘેટીને ધાસ ખાવાનું મન હતું.

રામો બોલ્યો, “મારાથી હમણાં ઘેર જવાશે નહિ,

કેમકે મારી ખરાબ ઘેટી ઘેર આવતી નથી.”

પછી રામો રડવા લાગ્યો, ને ત્યાંજ બેઠો.



ત્યાં એક માતેલો બળદ આવ્યો.

રામો બોલ્યો, “મારી ઘેટી દોડી

ગઈ છે, ઘેટી ઘેર આવતી

નથી, માટે હું રડું છું.”

બળદ બોલ્યો, “રામા, રડીશ નહિ. હું ધણો મોટો  
અને બળવાન છું, હું ઘેટીને પકડી ઘેર લાવીશ.”

બળદ ઘેટીની પાછળ દોડ્યો.

બળદ દોડી દોડીને ખૂબજ દોડ્યો.

પણ બળદથી ઘેટી ઘેર લવાઈ નહિ.

પછી બળદ પણ રડવા લાગ્યો.



ત્યાં એક ઊંચું ઊંટ આવ્યું.

ઊંટે કહ્યું, “બળદ, તું કેમ  
રડે છે.”

બળદે કહ્યું, “રામો રડે છે,  
માટે હું રડું છું. રામો રડે છે,

કારણ કે તેની ઘેટી જતી રહી છે. તે કેમે કરી ઘેર  
આવતી નથી.”

ઊંટ બોલ્યું, “રામા, તું રડીશ નહિ, હું ધણું મોટું  
અને બળવાન છું; હું ઘેટીને ઘેર લાવીશ.”

ઊંટ ઘેટીની પાછળ દોડ્યું.

ઊંટ બહુજ ઝડપથી દોડ્યું, પણ ઘેટી આમ દોડે  
તેમ દોડે, પણ ઘેર આવે નહિ.

પછી ઊંટ પણ રડવા લાગ્યું.

રામો રડવા લાગ્યો.

બળદ રડવા લાગ્યો.

ત્યાં આગળ એક ચપળ ઘોડો આવ્યો.



ઘોડો બોલ્યો, “અરે ઊંટ, તું કેમ રડે છે?”

ઊંટ બોલ્યું, “આ બળદ રડે છે, તેથી હું પણ રડું છું.”

બળદ બોલ્યો, “આ રામો રડે છે, તેથી હું પણ રડું છું.”

રામો બોલ્યો, “મારી ઘેટી જતી રહી છે, તે ઘેર આવતી નથી, માટે હું રડું છું.”

ઘોડો બોલ્યો, “રામા, તું રડીશ નહિ, હું બળદ કરતાં અને ઊંટ કરતાં ચપળ છું, તેથી હું તારી ઘેટીને ઘેર લાવીશ.”

ઘોડો સર્વ કરતાં બહુજ ઝડપથી દોડ્યો.

પણ ઘેટી આમ વળે તેમ વળે,  
પણ ઘેર આવે નહિ.



પછી ઘોડો પણ રડવા લાગ્યો.

ત્યાં એક આનંદી મધમાખી ઉડતી ઉડતી આવી.

મધમાખીને લાગ્યું કે કોઈને પણ દુઃખ થવું  
જોઈએ નહિ.

તેથી તે બધાંને રડતાં દેખી પોતે દુખી થઈ.

મધમાખી બોલી, “અરે ઘોડા, તું કેમ રડે છે?”

ઘોડો બોલ્યો, “આ ઊંટ રડે છે, તેથી હું પણ રડું છું.”

ઊંટ બોલ્યું, “આ બળદ રડે છે, તેથી હું પણ રડું છું.”

બળદ બોલ્યો, “આ રામો રડે છે, તેથી હું પણ રડું છું.”

રામો બોલ્યો, “મારી ઘેટી દોડીને જતી રહી છે, તે  
ઘેર આવતી નથી, તેથી હું રડું છું.”

મધમાખી બોલી, “રામા, તું રડીશ નહિ. હું બહુ  
નાની છું, પણ મને થોડું જ્ઞાન છે. હું તારો ઘેટીને  
ઘેર લાવીશ.”

આ સાંભળી ઘોડો હસવા લાગ્યો.

બળદ પણ હસવા લાગ્યો.

ઊંટ પણ હસવા લાગ્યું.

ઘોડો બોલ્યો, “તારાથી આ ઘેટી ઘેર જવાની નથો.”

ઊંટ બોલ્યું, “તને દોડતાં તો જરાયે આવડતું નથો.”

બળદ બોલ્યો, “તું ધણીજ નાની અને નબળી છે.”

મધમાખી ગણુગણુવા લાગી.

તે ઘેટીની પાછળ ઉડી.

ઘેટી આમ દોડી તેમ દોડી, પણ મધમાખીએ તેને  
છાડી નહિ. ઘેટી જ્યાં જાય ત્યાં મધમાખીનું  
ગણુગણુવું સાંભળેજ.


મધમાખી બોલી, “તું ઘેર ચાલ, નહિ તો હું તને  
કરડીશ.”

ઘેટી બોલો, “હવે મારે ઘેર જવું જોઈએ, નહિ તો  
મધમાખી મને ખરેખર કરડશે.”

તેથી તે ઘેટી ઝટ ઘર તરફ

દોડી ગઈ.

આ જોઈ રામો હસવા લાગ્યો.



ને ઘેટી પાછળ તે દોડતો ઘેર ગયો.

રામાને ઘણો આનંદ થયો, ને તેને ઘેર જવાનું મળ્યું.

રામો બોલ્યો, “નાની મધમાખી, તું ઘેટીને ઘેર લાવી,  
તેથી હું તારો ઉપકાર માનું છું.”



